

Sabitliyin, inkişafın və Zəfərin yolu

22 il öncə, yəni 15 oktyabr 2003-cü ildə cənab İlham Əliyevin Azərbaycan Prezidenti seçilməsi müasir dövlətimizin tarixinin ən əlamətdar hadisələrindən biri kimi dəyərləndirilir. Həmin gün Azərbaycan xalqı yalnız yeni liderə deyil, həm də Ulu Öndər Heydər Əliyevin müəyyən etdiyi dövlətçilik və inkişaf yoluna səs verdi. Bu siyasi seçimlə xalqımız sabitlik, tərəqqi, sülh və əmin-amanlıq kursuna sdaqətini nümayiş etdirdi, ölkədə bu siyasətə alternativin olmadığını bir daha təsdiqlədi.

Mövcud tarixi-siyasi, coğrafi və regional şəraitdə liderlik fenomeni milli dövlətin formalaşması və inkişafında həlledici rol oynadı. Prezident İlham Əliyev dövlət başçısı kimi fəaliyyətə başladığı ilk gündən müasir idarəetmə mədəniyyətinə əsaslanan, milli maraqlara söykənən rəşional siyasət xəttini formalaşdırdı. Prezident İlham Əliyevin rəhbərliyi ilə Azərbaycan qısa müddətdə regionun siyasi, iqtisadi və hərbi mərkəzlərindən birinə çevrildi, Cənubi Qafqazın isə lideri oldu.

Bu gün regionda həyata keçirilən bütün beynəlxalq, irimiqyaslı layihələr Azərbaycanın iştirakı və milli maraqlarının nəzərə alınması ilə reallaşır. Liderlik, həm də mənəvi birliyin təmin olunması, cəmiyyətdə milli ruhun və ideoloji dəyərlərin formalaşması baxımından mühüm amilə çevrilmişdir. Məhz bu keyfiyyətlərin nəticəsində ölkədə siyasi sabitlik qorunmuş, gələcək inkişaf üçün möhkəm təməl yaradılmışdır.

İlham Əliyevin prezidentliyi illərində ölkəmizin həyatının bütün sahələrində inkişaf müşahidə olunub. Sosial təminat sisteminin gücləndirilməsi və iqtisadiyyatın şaxələndirilməsi istiqamətində həyata keçirilən siyasət dövlətin sosial yönümlü mahiyyətini daha da gücləndirib.

Prezidentin təşəbbüsü ilə qəbul edilən qanun layihələri, fərman və sərəncamlar sayəsində sosial layihələr geniş vüsət almış, əhalinin həyat səviyyəsinə müsbət təsir göstərmişdir.

Son 22 il ərzində həyata keçirilən məqsədyönlü siyasət nəticəsində Azərbaycan sabitliyin, tərəqqinin və milli birliyin simvoluna çevrilib. İqtisadi, siyasi, sosial və hərbi sahələrdə əldə edilən uğurlar dövlətin dayaqlarını möhkəmləndirib, vətəndaşların rifahını yüksəldib, xalq-dövlət birliyini gücləndirib. Bu illər ərzində İlham Əliyev Azərbaycanın beynəlxalq nüfuzunu artıran, milli maraqları qətiyyətlə müdafiə edən, dövlətçilik ənənələrinə sdaqət göstərən lider kimi tarixə düşüb. Bu gün Prezident İlham Əliyevin rəhbərliyi ilə Azərbaycan yeni hədəflərə, daha yüksək zirvələrə doğru inamla irəliləyir, müasir, güclü, qalib və qürurlu Azərbaycan kimi...

Sürətli inkişaf dövlət quruculuğunun bütün sahələrinə sirayət etmiş, xüsusilə də regionların sosial-iqtisadi inkişafına dair proqramlar çərçivəsində respublikanın hər bir bölgəsi yeniləşmə prosesinə qoşulmuşdur. İlham Əliyevin sosial dövlət fəlsəfəsinin mərkəzində vətəndaş dayanır. Bu siyasət nəticəsində dövlətin iqtisadi dayaqları möhkəmlənmiş, milli gəlirin strukturunda qeyri-neft sektorunun payı əhəmiyyətli dərəcədə artmışdır.

Azərbaycanın beynəlxalq arenadakı mövqeləri də bu 22 il ərzində güclənmişdi. Ölkə regional əməkdaşlıq layihələrinin əsas təşəbbüsçüsü və ya iştirakçısına çevrilmiş, enerji, nəqliyyat və kommunikasiya marşrutlarında mühüm tranzit mərkəzi rolunu qazanmışdı. Azərbaycanın xarici siyasət kursu milli maraqlara əsaslanan, balanslı və prinsipial xətt kimi formalaşaraq, dövlətimizi etibarlı tərəfdaş və mühüm aktora çevirmişdi.

Prezident İlham Əliyevin uzaqgörən və milli maraqlara söykənən siyasəti nəticəsində dövlətimiz ən böyük strateji məqsədinə, ərazi bütövlüyünün və suverenliyinin tam bərpasına nail oldu. 2020-ci ilin 27 sentyabrında başlayan Vətən müharibəsi Ali Baş Komandan İlham Əliyevin qətiyyəti, xalqımızın birliyi və ordumuzun qəhrəmanlığı sayəsində möhtəşəm Zəfərlə başa çatdı. Azərbaycan otuz ilə yaxın işğal altında qalan torpaqlarını azad etdi, tarixi ədalət bərpa olundu, milli qürur və birliymiz yenidən dirçəldi. 2023-cü ilin aprelində Laçın istiqamətində Azərbaycan-Ermənistan sərhədində sərhəd-buraxılış məntəqəsinin yaradılması ilə ölkəmizin ərazi bütövlüyü təmin olundu. Həmin ilin sentyabrında isə Qarabağda keçirilən lokal antiterror tədbirləri nəticəsində dövlət suverenliyimiz tam bərpa edildi. Ermənistan silahlı birləşmələrinin bölgədən çıxarılması və qeyri-qanuni silahlı dəstələrin tərksilah edilməsi Azərbaycanın növbəti tarixi qələbəsi kimi yadda qaldı. Beləliklə, Müzəffər Ali Baş Komandan İlham Əliyevin rəhbərliyi ilə Azərbaycan öz torpaqlarına qovuşdu, xalqımız dünyada mübariz, qətiyyətli və qalib xalq kimi tanındı. Şəhidlərimizin qanı yerdə qalmadı, onların xatirəsi dövlət siyasətinin mərkəzində öz əbədiliyini tapdı.

Hazırda ölkəmiz işğaldan azad edilmiş ərazilərin bərpası istiqamətində tarixi missiyanı yerinə yetirir, nəhəng layihələr həyata keçirir. Prezident İlham Əliyev böyük dövlət xadimi kimi bu mərhələdə əsas diqqətini düşmənin viran qoyduğu şəhər və kəndlərin yenidən qurulmasına, doğma yurd-yuvalarından didərgin düşmüş vətəndaşların öz evlərinə qayıtmasına yönəldib. Qarabağın və Şərqi Zəngəzurun bərpasını, sosial-iqtisadi dirçəlişini hədəfləyən Böyük qayıdış strategiyası bu baxımdan yeni dövrün inkişaf modelidir. Bu proqram təkə infrastrukturun yaradılmasını deyil, həm də regionun innovativ iqtisadi zonaya çevrilməsini nəzərdə tutur. Layihələrin müasir texnologiyalar və "ağıllı şəhər" konsepsiyaları əsasında həyata keçirilməsi Azərbaycanın gələcək inkişaf istiqamətlərini müəyyənləşdirir. Artıq beynəlxalq ictimaiyyət tərəfindən bu model nümunəvi təcürübə kimi qəbul olunur və onun effektivliyi geniş şəkildə etiraf edilir.

Pərvin KƏRİMƏADƏ,
Milli Məclisin deputatı